



श्रीअन्तु प्रकाशन (प्रा.)लि.

# पूर्वाञ्चल



Purwanchal National Daily

सूचना

१. भ्रष्टाचारीलाई तिरस्कार र इमान्दारीलाई पुरस्कार संस्कृतिको विकास गरौं ।  
२. घुस लिने र दिने दुबै उतिकै दोषी हुन् ।



नेपाल सरकार  
सञ्चार तथा सूचना प्रविधि मन्त्रालय  
सूचना तथा प्रसारण विभाग

वर्ष : २५ अङ्क : २२२ पृष्ठ : ४ वित्तमोड : वि.सं. २०७७ असार २६ गते शुक्रवार (Friday, July 10, 2020) नेपाल सम्बत् १९४० Web : www.purwanchaldaily.com मूल्य रु. : ५/- भारतमा भा.रु. : ४/-

राजश्व चुहावट

## ७७ करोड बिगो दाबीसहित मुद्दा

**भनापा, असार २५।** भन्सार चोरी पैठारी, भुटा तथा नक्कली मूल्य अभिवृद्धिकर विजक प्रयोग गरी राजश्व चुहावट गरेको अभियोगमा विभिन्न व्यक्ति तथा कम्पनीविरुद्ध रु. ७७ करोड चार लाख बिगो कायम गरी उच्च अदालतमा मुद्दा दायर गरिएको छ ।  
उनीहरूविरुद्ध बिगो असुल गरी सोहीबराबरको जरिवाना र कैद सजायको माग दाबीसहित राजश्व अनुसन्धान विभागले बुधवार उच्च अदालत पाटनमा मुद्दा चलाएको हो । भुटा तथा नक्कली मूल्य अभिवृद्धिकर विजक प्रयोग गरी राजश्व छली गर्ने न्यूकोइराला ब्रदर्स इन्टरप्राइजेजलाई रु. एक करोड ७० लाख १९ हजार बिगो कायम गरी उक्त बिगो असुलउपर गरी गराई जरिवाना र कैदको माग दाबीसहित बुधवार मुद्दा चलाइएको विभागका महानिर्देशक दीर्घराज मैनालीले जानकारी दिए ।  
यस्तै काठमाडौं महानगरपालिका महावैद्यमा ठेगाना राखी कारोबार गर्ने समर ट्रेडसले पनि राजश्व चुहावट गरेको भेटिएको छ । राजश्व छली गरेको अभियोगमा रु. चार करोड ५८ लाख बिगो असुलउपर गरी जरिवाना एवम् कैद सजायको माग दाबी लिई मुद्दा दर्ता गरिएको छ ।  
विदेशबाट मोबाइललागायत इलेक्ट्रोनिक सामान चोरीपैठारी गरी राजश्व चुहावट गरेको कसुरमा



काठमाडौंको टोखास्थित ग्रण्डी अपार्टमेन्टमा बस्ने मयुर मालाकारसमेत दुई जनाविरुद्ध रु. ४३ करोड १८ लाख बिगो कायम गरी जरिवाना र कैद सजायको मागदाबी लिई उच्च अदालत पाटनमा मुद्दा चलाइएको मैनालीले बताए ।  
यस्तै भुटा तथा नक्कली मूल्य अभिवृद्धिकरको विजक प्रयोग गरी राजश्व छली गर्ने काठमाडौं महानगरपालिका-४मा रहेको जिमी गुप प्रालिले राजश्व चुहावट गरेको अभियोगमा रु. १८ करोड बिगो बराबरको राजश्व छलेको पाइएको छ ।  
ललितपुर महानगरपालिका-३स्थित न्युक्रियसन इम्पेक्स प्रालि, बङ्गलामुखी ट्रेड एण्ड सप्लाइ र काठमाडौं महानगरपालिका २८स्थित विएस ट्रेड इन्टरनेशनलले नौ करोड बिगो बराबरको राजश्व चुहावट गरेको अभियोग छ ।  
उक्त कम्पनीविरुद्ध जरिवाना एवम् कैद सजायको मागदाबी लिई उच्च अदालत पाटनमा मुद्दा दर्ता गरिएको विभागले जनाएको छ ।

# नेपाल-भारत सीमा विवाद चर्किदै

## दुबैलाई 'एक अर्काको नक्सा अमान्य'



**भनापा, असार २५।** लिपुलेक, कालापानी र लिम्पियाधुरा समेटेर नेपालले नक्सा जारी गरेपछि भारतले त्यसप्रति कूटनीतिक नोटमार्फत् असहमति जनाएको खुलासा भएको छ ।  
१५ दिनअघि भारतबाट त्यस्तो नोट प्राप्त भएको परराष्ट्र मन्त्रालयले राष्ट्रिय सभाको प्रत्ययोजित व्यवस्थापन तथा सरकारी आशवासन समितिलाई जानकारी दिएको हो ।  
दुवै सदनले पारित गरेपछि गएको १८ जूनमा राष्ट्रपति विद्यादेवी भण्डारीले कालापानी, लिपुलेक र लिम्पियाधुराको भूभाग समेटिएको नक्सा देखाउने नेपालको निशान छाप परिवर्तन गर्न सरकारले ल्याएको संविधान संशोधन विधेयक प्रमाणित गरेकी थिइन् ।  
नेपालले नयाँ नक्सा अनुमोदन प्रक्रिया अघि बढाएसँगै

## लिपुलेक विवादः पछिल्लो घटनाक्रम

- वि.सं. २०७६ कात्तिक १६: भारतले जम्मू-कश्मीर र लद्दाखलाई केन्द्र शासित प्रदेश बनाएपछि जारी नयाँ नक्सामा लिम्पियाधुरा-कालापानी समावेश
- वि.सं. २०७६ कात्तिक २०: कालापानी क्षेत्र नेपालको भूभाग हो भन्ने विषयमा नेपाल सरकार स्पष्ट रहेको परराष्ट्र मन्त्रालयको विज्ञप्ति
- वि.सं. २०७६ कात्तिक २१: भारतको विदेश मन्त्रालयले आफ्नो नयाँ नक्सामा नेपालसंगको सीमामा कुनै हेरफेर नगरेको भनाइ
- वि.सं. २०७६ मङ्सिर ३: भारतको नयाँ नक्सा (बाँकी अन्तिम पृष्ठमा)



परराष्ट्र मन्त्रालयले यस्तो जवाफ पठाएको हो ।  
त्यसमा भारतलाई कूटनीतिक नोट पठाइएको, पटक-पटक पत्राचार गरिएको र भारतले पनि हामीले नक्सा जारी गरेर संविधान संशोधन गरिसकेपछि त्यो कुरालाई अस्वीकार गरेर कूटनीतिक नोट पठायो भन्ने जानकारी गराइएको छ ।  
परराष्ट्र मन्त्रालयले भारतले पठाएको भनिएको कूटनीतिक नोटवारे कुनै प्रतिक्रिया दिएको छैन ।  
नेपालले नयाँ नक्सा जारी गरेपछि भारतीय विदेश मन्त्रालयका प्रवक्ताले कृत्रिम रूपमा भारतीय भूभाग अतिक्रमण गरिएको भन्दै त्यो



## ओली-यान्छी बारे जी टीभीको रिपोर्ट असत्य

**काठमाडौं, असार २५।** नेपालका प्रधानमन्त्री केपी शर्मा ओली र चिनिया राजदूत होउ यान्छीमाथि भारतको टेलिभिजन च्यानल जी टीभीले बनाएको रिपोर्टमाथि विभिन्न क्षेत्रबाट गम्भीर आपत्ति जनाइएको छ ।  
नेपाल पत्रकार महासंघ, प्रेस संगठन नेपाल लगायतका संस्थाले जी टीभीको उक्त प्रसारणप्रति आपत्ति जनाएका हुन् । पत्रकार महासंघका महासचिव रमेश विष्टद्वारा जारी विज्ञप्तिमा जी न्यूजको प्रचार असत्य, भ्रामक र कपोलकल्पित भएको उल्लेख छ ।  
विज्ञप्तिमा भनिएको छ- 'भारतीय सञ्चारमाध्यमबाट अत्यन्त तल्लोस्तरबाट गरिएको प्रचार निन्दनीय र आपत्तिजनक छ । यो पीत पत्रकारिताको नमूना हुनुका साथै प्रेसको विश्वव्यापी मान्यताविरुद्ध रहेको महासंघको ठहर छ । यस्तो अनर्गल र वकवासपूर्ण कदमको महासंघ कडा शब्दमा भर्त्सना गर्छ ।'  
महासंघले प्रधानमन्त्रीविरुद्ध भारतीय सञ्चारमाध्यमबाट सप्रेषण भएका भूटा र आक्षेपपूर्ण समाचारको सम्बन्धमा कूटनीतिक माध्यमबाट खण्डन गर्न र आगामी दिनमा यस्ता कुप्रचार दोहोरिन नदिन कडा कदम चाल्न सरकारको ध्यानाकर्षण गराएको छ ।  
प्रधानमन्त्री केपी शर्मा ओलीका प्रेस संयोजक सूर्य थापाले केही भारतीय मिडियाले पत्रकारितावाहेक अरु थोकमात्र गरिरहेको बताएका छन् । यस्ता आधारहीन सम्प्रेषणले नेपालमा कुनै अर्थ नराख्ने भन्दै जिम्मेवार पत्रकारिताका लागि यस्तो समाचार लज्जाको विषय हुने उनले बताए ।  
त्यस्तै प्रेस संगठन नेपालका संयोजक महेश्वर

दाहाल र सहसंयोजक गणेश बस्नेतद्वारा जारी विज्ञप्तिमा भनिएको छ- पत्रकारिताको न्यूनतम मूल्यमान्यता समेत पालना नगरी प्रसारण गरिएको यस प्रकारको तथ्यहीन र मर्यादाहीन सामग्री जिम्मेवार पत्रकारिता मात्रै होइन, सभ्य समाजको निम्ति पनि लज्जाको विषय हो ।  
'यसप्रकारको समाचारको प्रसारण प्रेस तथा अभिव्यक्ति स्वतन्त्रताको विश्वव्यापी मान्यताविरुद्ध रहेको प्रेस संगठन, नेपालको ठहर रहेको छ- विज्ञप्तिमा उल्लेख छ- 'हामी भारतीय सञ्चारमाध्यमको यसप्रकारको मर्यादाहीन र अनर्गल प्रचारप्रति खेद व्यक्त गर्दै भर्त्सना गर्दछौं ।'  
प्रेस संगठनले दुई देशबीचको कूटनीतिक सम्बन्धमा मात्रै होइन, दुई देशका जनताबीचको सम्बन्धमा समेत दरार पैदा गर्ने यस्ता समाचारको खण्डन गर्दै प्रसारण रोक्नका निम्ति कूटनीतिक कदम चाल्न नेपाल सरकारको गम्भीर ध्यानाकर्षण गराएको छ ।

## सार्वजनिक यातायात चलन दिइने

आधा मात्र यात्रु, ५०प्रतिशत भाडा बृद्धि, मास्क अनिवार्य



**वित्तमोड, असार २५।** कोरोना संक्रमणको जोखिम न्यूनीकरणका लागि जारी भएको लकडाउनका कारण बन्द रहेका सार्वजनिक सवारी साधन आवश्यक सुरक्षा मापदण्ड अपनाएर सञ्चालनमा आउने भएका छन् ।  
लकडाउनका कारण चैत ११ गतेबाट बन्द रहेका सार्वजनिक सवारी साधन मन्त्रपरिषदको पछिल्लो बैठकले सिट क्षमताको बढीमा आधा यात्रु राखेर छोटो दूरीका लागि सञ्चालन गर्न दिने निर्णय गरेको थियो ।  
कूल क्षमताको ५० प्रतिशत यात्रु राखेर छोटो दूरीका

## 'यातायात सञ्चालन गर्न सकिँदैन'

**वित्तमोड, असार २५।** सरकारले सार्वजनिक यात्रु बसको सिट क्षमताको ५० प्रतिशत मात्रै यात्रु राखेर चलाउन दिने गरेको निर्णय अनुसार सवारी चलाउन नसकिने भनाइका यातायात व्यवसायीले बताएका छन् ।  
नेपाल यातायात व्यवसायी राष्ट्रिय महासंघ जिल्ला समन्वय समिति भद्रापुरको आयोजनामा वित्तमोडमा भएको यातायात व्यवसायी र सरोकारवाला निकायसंगको छलफलमा उनीहरूले



सवारी सञ्चालन हुने सरकारका प्रवक्ता डा. युवराज खतिवडाले बताए । उपत्यकाको हकमा काठमाडौं, ललितपुर र भक्तपुर तथा अन्य जिल्लाको हकमा जिल्लाभित्र मात्रै सञ्चालन हुने सार्वजनिक सवारी सञ्चालन हुने भएका हुन् ।  
अर्थसञ्चार तथा सूचना प्रविधि मन्त्रीसमेत रहेका प्रवक्ता खतिवडाले एक पत्तिको एक सिटमा एक जना हुनेगरी कूल क्षमताको ५० प्रतिशत मात्रै यात्रु राख्न पाइने छ । सवारी, चालक र सहचालकले मास्क र सेनिटाइजर अनिवार्य प्रयोग गर्नुपर्नेछ ।  
गाडीमै सेनिटाइजरको व्यवस्था गर्नुपर्ने, चालक र सहचालकले मास्कसँगै भाइजर र पञ्जा लगाउनुपर्ने र दैनिक निसंक्रमित गरेर मात्रै सवारी गुडाउनुपर्ने उनले बताए । सार्वजनिक यातायातले यो मापदण्ड लागू हुँदासम्म प्रचलित भाडा दरमा ५० प्रतिशत बढी भाडा दिन पाउनेछन् ।  
दयाक्षी सेवा पनि सञ्चालनमा आएका छन् । यसअघि चालकबाहेक २ जना मात्रै बस्न पाइने गरी नियम बनाएकोमा अब २ जनाबाहेक एकैपरिवारका ५ वर्ष मुनिका

## कोरोना भाइरस उपचार कोषमा

## रकम जम्मा गर्न आह्वान गरिएको सूचना

विश्वव्यापी महामारीको रूपमा फैलिएको कोरोना भाइरस (COVID-19) रोगको संक्रमणलाई फैलिन नदिन तथा सोको रोकथाम एवम् नियन्त्रणका लागि देहायको बैकमा 'कोरोना भाइरस संक्रमण रोकथाम, नियन्त्रण तथा उपचार कोष' खाता खोलिएको हुँदा इच्छुक व्यक्ति तथा संघ-संस्थाहरूले सो खातामा रकम जम्मा गरी सहयोग गरिदिनुहुन आह्वान गरिएको व्यवहोरा सम्बन्धित सबैको जानकारीको लागि अनुरोध छ ।

**बैंकको नाम:** राष्ट्रिय वाणिज्य बैंक  
**शाखा:** सिंहदरबार परिसर  
**खाताको नाम:** कोरोना भाइरस संक्रमण रोकथाम, नियन्त्रण तथा उपचार कोष  
**खाता नं. १९६००००११०१**



नेपाल सरकार  
सञ्चार तथा सूचना प्रविधि मन्त्रालय  
सूचना तथा प्रसारण विभाग



## त्रिशलाको स्वरसँगै सुन्दरताको चर्चा

त्रिशला गुरुङ निकै चर्चित गायिकाको रूपमा परिचित छन्। नेपाली सांगीतिक क्षेत्रको सफल यात्रा युट्युबबाट भएको थियो, जहाँ उनले धेरै कभर गीतहरू गाएकी छन् र उनका सामाजिक सञ्जाल र युट्युबमा धेरै प्रशंसकहरू रहेका छन्। त्रिशलाले चलचित्रमा पनि आफ्नो आवाज दिन थालिसकेकी छन्। उनको मधुर आवाज र सुन्दर व्यक्तित्वले धेरैलाई आफ्नो फ्यान बनाएको छ। समग्रमा भन्दा उनलाई एउटा कभर गायिका र रचनाकारका रूपमा चिनिन्छ। गायिका बाहेक त्रिशला एउटी मेडिकलकी छात्रा पनि हुन् जो अहिले नेपाल मेडिकल कलेजबाट डाक्टरी पढाइ पनि गर्दैछन् र सँगै गीत रचनालाई पनि क्रमशः अगाडि बढाउँदैछन्। त्रिशलाको सुन्दर अनुहार र मधुर आवाजले धेरैलाई मोहित गरेको छ, तर आवाजकी धनी साथै बौद्धिकस्तरमा पनि निकै प्रभावशाली छन्- उनी। त्यही भएर उनी मेडिकल शिक्षा हासिल गर्दैछन्। उनको निजी जिन्दगीको कुरा गर्दा उनको जन्म ३० अप्रिलमा धरानमा भएको थियो। उनको आधा बाल्यकाल धरानमा नै बित्यो भने कक्षा ८देखि काठमाडौंमा पढिन्। एजेन्सी

## हलिउड अभिनेत्री वेपत्ता, डुबेर मृत्यु भएको आशंका

हलिउड अभिनेत्री नाया रिभेरा अमेरिकाको क्यालिफोर्नियास्थित एक तालमा वेपत्ता भएकी छन्। ३३ वर्षीया रिभेरा दक्षिणी क्यालिफोर्नियाको एक तालमा गएकी थिइन्। उनका छोरा एकै भेटिएका छन् र रिभेरा वेपत्ता छन्। उनको खोजी कार्य भइरहेको छ। सीएनएनका अनुसार भेन्टुरा काउन्टीको लेक पिर्वाट बुधवार बेलुकीदेखि रिभेरा हराइरहेकी छन्। उनी सम्भवतः डुबेको हुन सक्ने आशंका गरिएको छ। बुधवार दिउँसो रिभेरा भाडामा लिइएको डुंगा लिएर तालमा गएकी थिइन्। उनीहरू तालमा गएको करिब ३ घण्टापछि अर्का डुंगा चालकले तालको बीचमा डुंगा देखेका थिए। डुंगामा रिभेराका छोरा निदाइरहेका थिए र रिभेरा थिइन्। अधिकारीहरूले हवाई र गोताखोरको माध्यमबाट खोजी गरिरहेको बताइएको छ। उनका नाबालक छोराबाट धेरै जानकारी पाउन कठिन भएको अधिकारीले बताएका छन्। बालकका अनुसार उनीहरू पोडी खेल्न गएका थिए तर पनि उनकी आमा डुंगामा फर्किइन्। अधिकारीहरूका अनुसार बालकले भेटिँदा लाइफ ज्याकेट लगाइरहेका थिए तर सम्भवतः आमाको लाइफ ज्याकेट डुंगामै भेटिएको थियो।



### लिपुलेक ...

नक्सामा भारत सरकारलाई 'कूटनीतिक नोट' पठाउँदै सुगौली सन्धि अनुसार काली (महाकाली नदी) पूर्वको लिम्पियाधुरा, कालापानी र लिपुलेक नेपालको भूमि भएको कुरा पुनःस्मरण गराइएको नेपालको परराष्ट्र मन्त्रालयको भनाइ

- वि.सं. २०७७ वैशाख २६: भारतका रक्षामन्त्री राजनाथ सिंहद्वारा नेपालले दावी गरेको धार्चुला-लिपुलेक क्षेत्रमा निर्मित तिब्बतमा रहेको कैलाश मानसरोवर जोड्ने सम्पर्क सडक सञ्जालको भिडिओ कन्फरेन्समार्फत् उद्घाटन
- वि.सं. २०७७ वैशाख २७: सडक निर्माण गर्ने एकतर्फी गतिविधि प्रधानमन्त्रीका तहमा समेत गरी दुई देशबीच भएका समझदारी विपरीत रहेको नेपालको भनाइ
- वि.सं. २०७७ वैशाख २७: भारतको विदेश मन्त्रालयले सडक सञ्जाल उत्तराखण्ड राज्यको पिथौरागढ जिल्लामा पर्ने भारतीय सीमाभित्रै रहेको प्रतिक्रिया
- वि.सं. २०७७ जेठ ७: नेपालको मन्त्रिपरिषदले पारित गरेको कालापानी, लिम्पियाधुरा र लिपुलेक भएको नेपालको आधिकारिक नक्सा जारी
- वि.सं. २०७७ जेठ ३१: नेपालले जारी गरेको नयाँ नक्सा अनुसार निशान छाप परिमार्जन गर्ने प्रस्ताव गरिएको संविधान संशोधन विधेयक प्रतिनिधि सभाबाट पारित
- वि.सं. २०७७ असार ४: नयाँ नक्सा अनुसार निशान छाप परिमार्जन गर्ने प्रस्ताव गरिएको संविधान संशोधन विधेयक राष्ट्रिय सभाबाट पारित, सोही दिन राष्ट्रपति विद्यादेवी भण्डारीद्वारा प्रमाणित
- वि.सं. असार १०: नेपालले नक्सामा गरेको संशोधन अस्वीकार्य रहेको भन्दै भारतद्वारा नेपालको परराष्ट्रमन्त्रालयलाई कूटनीतिक नोट

### नेपाल-भारत ...

भएको छैन। यसपछि अब के गर्ने भन्ने कुरा दुई देशबीचको सवादमा भर पर्छ। उनले भूभागको स्वामित्व छान्ने अधिकार कुनै देशलाई पनि नभएको उल्लेख गर्दै सीमा विवादको निरूपण जटिल विषय भएको र त्यो सवादमार्फत मात्रै हल हुने बताए। काश्मीरको विशेष हैसियत समाप्त गर्ने क्रममा गएको नोभेम्बर महिनामा कालापानी क्षेत्रलाई भारतले आफ्नो नक्सामा राखेको भन्दै नेपालले कूटनीतिक नोटमार्फत विरोध जनाएको थियो। त्यसबाहेक गएको मार्चमा भारतीय गृहमन्त्री राजनाथ सिंहले उत्तराखण्डको पिथौरागढलाई लिपुलेकसँग जोड्ने सडकको उद्घाटन गरेपछि फेरि नेपालले कूटनीतिक रूपमा विरोध जनाएको थियो। हालसम्म तीनवटा कूटनीतिक नोटमार्फत वार्ताका लागि आह्वान गरेपनि भारतबाट कुनै जवाफ प्राप्त नभएको नेपाली अधिकारीहरू बताउँछन्। सीमा विवादमाभर भारतले सार्वजनिक रूपमा उक्त विषयमा दुई देशका परराष्ट्र सचिवको तहमा कोभिड महामारी समाप्त भएपछि कुराकानी हुनसक्ने आशयको धारणा व्यक्त गरेको भएपनि नेपालमा त्यसलाई लिएर असन्तुष्टि व्यक्त भएका थिए। केबीसी

## सरस्वती माविमा नेविसंघको तालाबन्दी

दमक, असार २५। दमक-९स्थित सरस्वती माविमा प्रधानाध्यापक कक्षमा बुधवार नेपाल विद्यार्थी संघ भापाले तालाबन्दी गरेको छ। संघका जिल्ला नेतासहितको समूहले निर्मित प्रधानाध्यापक नरबहादुर थापालाई कक्ष बाहिर निकालेर तालाबन्दी गरेको हो। सो विद्यालयमा गतमाघ ५ गतेदेखि तत्कालीन प्रधानाध्यापक गणेशकुमार पौडेलले राजीनामा दिएपछि रिक्त रहेको ठाउँमा राजनीतिकरण गर्दै उनलाई निर्मित प्रधानाध्यापक तोकिएको आरोप लगाइएको आरोपित जनाउँदै आएका थिए। शिक्षा ऐन २०२८ तथा शिक्षा नियमावली २०५९ को परिच्छेद १७ नियम ९३को उपनियम १२ बमोजिम विद्यालयमा कार्यरत ज्येष्ठ शिक्षकलाई प्रत्येक जिम्मेवारी दिनुपर्नेमा



सो व्यवस्थालाई कुल्चिदि व्यवस्थापन समितिले नरबहादुर थापालाई निर्मित प्रत्येक जिम्मेवारी दिएको भन्दै असन्तुष्टि बाहिर आइरहेको थियो। केही दिनअघि नेपाली कांग्रेस नगर

समितिले सो विषय लगायत समग्र शैक्षिक सरोकारका विषयमा ध्यानाकर्षण गराउँदै नगरपालिकामा जापन-पत्र समेत बुझाएको थियो। सो विषयमा नगर शिक्षा समितिले सुनुवाई नगरेका कारण बाध्य भएर आफूहरूले तालाबन्दी गर्नुपर्नेको नेविसंघ भापाका उपसभापति भवानी काफ्लेले जानकारी दिए। तालाबन्दी गर्न उपसभापति काफ्लेसहित कोषाध्यक्ष नवराज ढकाल, जिल्ला सदस्यहरू सहदेव भट्टराई, नवराज न्यौपाने, मणि लिम्बू, आशिष लिम्बू, धिरज श्रेष्ठ, दमक क्याम्पस इकाई सभापति द्रोण दाहाल, विद्यार्थी नेता महेन्द्र भट्टराई लगायतको समूह विहान ११ बजे विद्यालय पुगेको थियो।

### यातायात ...

यस्तो बताएका हुन्। एकपक्षिको एक सिटमा एक जना हुने गरी कूल क्षमताको ५० प्रतिशत मात्रै यात्रु राख्न पाइने, सवारी, चालक र सह चालकले मास्क र सेनिटाइजर, भाइजर र पञ्जा लगाउनुपर्ने, गाडीमै सेनिटाइजरको व्यवस्था गर्नुपर्ने र दैनिक निसंक्रमित गरेर मात्रै सवारी साधन चलाउनुपर्ने मापदण्डमा उल्लेख भएका विषय अनुसार अहिलेको अवस्थामा सार्वजनिक यातायात चलाउन नसकिने व्यवसायीले बताएका छन्। सिट संख्याको आधा यात्रु बोकेर गाडी चलाउँदा गाडीको व्यवस्थापन खर्च धान्न नसकिने भएकाले त्यसको विकल्पको खोजी गर्नुपर्ने नेपाल यातायात व्यवसायी राष्ट्रिय महासंघका केन्द्रीय उपाध्यक्ष कृष्णप्रसाद सुवेदीले बताए। नेपाल यातायात व्यवसायी राष्ट्रिय महासंघ जिल्ला समन्वय समिति भापाका संयोजक टंकप्रसाद देवाडीको अध्यक्षता तथा नेपाल यातायात व्यवसायी राष्ट्रिय महासंघका केन्द्रीय उपाध्यक्ष कृष्णप्रसाद सुवेदीको प्रमुख आतिथ्यमा भएको कार्यक्रममा नेपाल यातायात व्यवसायी राष्ट्रिय महासंघ जिल्ला समन्वय समिति भापाका सह संयोजक भूपाल ओलीले स्वागत गरेका थिए। कार्यक्रममा सहभागी यातायात व्यवसायीले यात्रु र मजदुरको सुरक्षाको

ग्यारेन्टी सरकारले लिनुपर्ने, लकडाउन पछिको सार्वजनिक सवारी साधनको बैक किस्ता स्थगन गरी लकडाउन खुलेको छ महिनापछि मात्र शुरू गर्नुपर्ने, व्याज मिनाहा गर्नुपर्ने, बैक ऋणको व्याजमा पुनर्तालिनीकरण गर्ने र सवारी मर्मतका लागि सहूलियत दरमा पुनर्कर्जा प्रदान गर्नुपर्ने, सवारीसँग सम्बन्धित सवारी कर, स्ट इजाजत, नवीकरण, जाँच पास, र चालक अनुमति पत्रको नवीकरण जर्िवाना मिनाहाको व्यवस्था लगायतको माग गरेका थिए। महिनौसम्म सवारी थन्क्याउनु परेपछि ठूलो आर्थिक क्षति भोग्नुपर्नेको यातायात व्यवसायीको गुनासो छ। कार्यक्रममा अहिलेको परिस्थितिमा कसरी गाडी चलाउने र लकडाउन अर्वाधमा व्यवसायमा व्यहोर्नु परेको क्षतिलागायतवारे छलफल भएको थियो।

कार्यक्रममा सुवेदीले थन्किएका सवारी भविष्यमा सञ्चालनमा आउँदा ती सवारीको व्याट्री, टायर, मोबिल, इन्धन लगायत विग्रने भएकोले ती सवारी सञ्चालन गर्दा कम्तीमा एक लाखदेखि तीन लाख रूपैयाँसम्म खर्च हुने बताए। ती सवारी मर्मत सम्भार गर्नुपर्दा यातायात व्यवसायी फर्कने बढी आर्थिक मारमा पर्ने बताउँदै उनले सवारी मर्मत सम्भारका लागि यातायात व्यवसायीलाई सहूलियत दरमा पुनर्कर्जा प्रदान गर्नुपर्ने बताए। कार्यक्रममा खड्गप्रसाद दाहाल, सन्तोष शर्मा, इन्द्रहाड लिम्बू, यातायात मजदुर बुद्ध तिवारी लगायतले आ-आफ्ना धारणा राखेका थिए। कार्यक्रममा नेपाल यातायात व्यवसायी राष्ट्रिय महासंघका केन्द्रीय सदस्य राजेन्द्र रिजाल, प्रदेश संयोजक

सरोज श्रेष्ठ, वर्गीय संयोजक नरहरि चापागाई, अग्रज यातायात व्यवसायी कूलप्रसाद ओडारीलगायतको आतिथ्य रहेको थियो। कार्यक्रमको सञ्चालन नेपाल यातायात व्यवसायी राष्ट्रिय महासंघ जिल्ला समन्वय समिति भापाका सचिव केशव गिरीले गरेका थिए।

### सार्वजनिक ...

अरु सदस्यहरू समेत ट्याक्सीमा सवार हुन पाउने छन्। भाडावर भने पुरानै कायम छ। ट्याक्सीहरू तत्कालै सञ्चालन भए पनि अन्य सार्वजनिक सवारीको हकमा सुरक्षा प्रबन्ध मिलाएर सञ्चालन गर्न केही समय लाग्ने उनले बताए।

### आकर्षक घडैरी बिज्रीमा

भापाको अर्जुनधारा-९स्थित कटहरडाँडामा कालोपत्रे पिच बाटोले छोएको ३६ फिट मुख भई पश्चिम फर्कको धारायसी तथा व्यापारीक प्रयोजनको लागि भिटाहरू एकमुष्ट वा टुक्रा गरी लिन चाहने व्यक्तिले सम्पर्क राख्नुहोला।

नोट: जम्मा जग्गाको क्षेत्रफल ११ कठ्ठा

सम्पर्क: नरेश श्रेष्ठ (मो. नं. ९८४२६२४१५०, ९८१७०२१८५४)

### बिर्तामोड नगरपालिका

नगर कार्यपालिकाको कार्यालय बिर्तामोड, भापा प्रदेश नं. १ नेपाल

### कोरोनाको संक्रमणबाट बाँच्न सचेतना अपनाऔं

- साथीभाइसँग हात नमिलाऔं, त्यसको सट्टा नमस्कार गरौं।
- साबुन पानीले पटक-पटक हात धुऔं।
- कसैसँग अकमाल नगरौं, ज्वरो-खोकी लागेको मान्छेसँग नसुतौं।
- अनावश्यक भीडभाडमा नजाऔं।
- श्याल ढोका बन्द गरेर सानो कोठामा धेरैजना नबसौं।
- जंगली जनावरलाई नछुऔं, बिरामी घरपालुवा जनावरको पनि सम्पर्कमा नजाऔं।
- सर्जिकल मास्कको प्रयोग गरौं, कपडाको मास्कले प्रदूषण मात्रै रोक्छ।
- कोरोनाको बिरामी भेट्न जान लागेको हो भने एन-९५ मास्क नै लगाउनुपर्छ।
- खोकी, ज्वरो र श्वास फेर्न गाह्रो भएको छ भने चेक गर्न जाऔं।

बिर्तामोड नगरपालिका

### कर्मचारी आवश्यकता

- एकाउन्टेन्ट : १ जना
- योयता : एक वर्ष अनुभव भएको
- सेल्समेन : ३ जना (२ पुरुष, १ महिला)
- योयता : एक वर्ष अनुभव भएको
- योयता : SEE/SLC पास भएको
- काउन्सिलर : १ जना
- योयता : एक वर्ष अनुभव भएको
- कार्यलय सहयोगी : १ जना,
- योयता : SEE/SLC पास
- माछा पोखरीको हेरचाह गर्ने : १ जना (swimming गर्न जान्ने)
- CCTV सेक्युरिटी अपरेटर : १ जना
- योयता : कम्प्युटर सम्बन्धी दक्ष अनुभवी
- घरमाली काम (Housekeeping) : २ जना (महिला) (खान, बस्नसहित)
- होटेल मेनेजर (manager):- १ जना
- क्लिन्जर (Cleaner) :- १ जना
- वेटर (waiter):- ५ जना (३ महिला, २ पुरुष)
- सेफ (Cookman) : १ जना

तलब: कम्पनी नियमानुसार

### बिर्तामोड-५, कृषिशोक रोड

सम्पर्क नं. ९८५२६४०१२३, ९८०७९१४१२३, ०२३५४४८३४

### बिर्ता (सेफ्टी तथा ढल सफाई)

बिर्तामोड, भापा

(पहाडी क्षेत्रमा पविरो सेवा उपलब्ध छ।)

मूपाल बुदाथोकी

023-545402

9825952677

9825952680

सेफ्टी तथा ढल सफाई गर्नु परेमा हामीलाई सम्पर्कनुहोस्।



## सुरक्षाप्रति सचेत बनौं

विश्व स्वास्थ्य संगठनले कोरोना भाइरसको संक्रमणको जोखिम यथावत रहेको भन्दै उच्च सावधानी अपनाउन अनुरोध गरिरहेको छ । सम्बद्ध र सदस्य राष्ट्रहरूको स्वास्थ्य क्षेत्रको अभिभावकीय भूमिका निर्वाह गर्दै आएको विश्व स्वास्थ्य संगठनले कोरोनाका विषयमा विशेषज्ञहरू मार्फत खोज, अनुसन्धान तथा अनुगमन समेत गरिरहेको छ । यसै सन्दर्भमा पछिल्लो पटक कोरोना भाइरस हावाबाट पनि सर्न सक्ने तथ्य सार्वजनिक गरेको छ । जसका कारण उसैले निर्धारण गरेको लकडाउनको मापदण्ड विपरीतका गतिविधि हुन थालेकोले यसको विस्तारको जोखिम पनि उच्च रहेको छ । परीक्षण दर दिनहुँ घट्दै गएकोले कोरोना भाइरस समुदायमा फैलिने डर पनि त्यत्तिकै छ ।

स्वास्थ्य मन्त्रालयले प्रतिदिन दश हजार पीसीआर परीक्षण गर्ने भनेकोमा सो संख्या घट्नेक्रममा छ । यसले गर्दा एकातिर परीक्षण नभई कोरोना समुदायमा फैलिने र अर्कोतिर आवश्यक सुरक्षा सावधानी र सतर्कता नअपनाउँदा परिणाम भयावह बन्ने अवस्था आएको छ । यही बेला लकडाउनको मापदण्ड विपरीत प्रधानमन्त्री केपी ओलीका पक्षमा जुलुस, च्याली र भेला हुन थालेको छ । यसले सडक सुरक्षामा खटिएका प्रहरीहरू नै संक्रमणको उच्च जोखिममा छन् । यस बाहेक सडकमा निस्किएका प्रधानमन्त्रीका समर्थकहरूका माध्यमबाट समुदाय समेत संक्रमणमा पर्न सक्ने डर त्यत्तिकै छ ।

विश्व स्वास्थ्य संगठनकै सुझाव अनुसार लागू गरिएको लकडाउनको अवधि पूरा हुन अब दुई हप्ता बाँकी छ । स्वास्थ्य मन्त्रालय, चिकित्सक तथा विज्ञहरू अर्गै घर बाहिर ननिस्कन अनुरोध गरिरहेका छन् । सरकारले लकडाउन खुकुलो पारेको छ, सडकमा सवारीको चाप पनि बढ्दो छ, कार्यालयहरू खुलेका छन् । व्यापार-व्यवसाय, उद्योगधन्दा, हाटबजार क्रमशः 'लघु' मा फर्किदैछन् । सामाजिक दूरीको पालना हुन छाडेको छ । सर्वसाधारण मास्क नलगाई हिँड्नुले गर्नु थालेका छन् । यस्तो अवस्थाले संक्रमण व्यापक हुनसक्ने भन्दै गृह मन्त्रालयले मास्क नलगाई सडक र सार्वजनिक ठाउँमा नजान अनुरोध गरेको छ भने प्रहरीलाई असुरक्षित हिँड्नेलाई कारवाही गर्न निर्देशन दिएको छ ।

यो परिस्थिति विश्वकै लागि विषम हो । कतिपय ठूला, समृद्ध देशहरूले खुल्ला गरेको लकडाउन फेरि कडाइका साथ लागू गर्न थालेका छन् । हाम्रोमा भने सरकार समर्थक जुलुस, च्यालीले सडक छोप्न थालेको छ । यसले कोरोना भाइरसको भय मानिसको मनमस्तिस्कबाट हटेको आभाष हुँदैछ । अर्भ खुकुलिएको लकडाउन पछि राजधानी काठमाडौँमा संक्रमितहरू दिनहुँ थपिने क्रममा रहेकाले जनघनत्व बढी हुने ठाउँहरू भन्ने जोखिममा पर्न सक्ने खतरा देखिएको छ । त्यसैले पनि सरकार प्रहरी वा अरु कसैका लागि होइन आफ्नो जीवनको सुरक्षामा स्वयम् सचेत हुनुपर्छ, प्रत्येकलाई चेतना होस् ।

# के फुट हुनबाट जोगिएला त नेकपा ?



बिनोद त्रिपाठी

केपी शर्मा ओलीलाई प्रधानमन्त्री र पार्टी अध्यक्ष दुबै पदबाट हटाउने सत्तारूढ नेकपाभित्रको मागमा परिवर्तनको संकेत देखिन थालेको छ । ओलीलाई दुबै पदबाट हटाउने प्रयासमा रहेका एक अध्यक्ष पुष्पकमल दाहाल 'प्रचण्ड' र नेता माधवकुमार नेपालको समूह बुधवारसम्म आइपुग्दा केही मन्थर देखिएको छ । प्रचण्ड-नेपाल समूहले उठाएका विषयमा ओली टसमस नभएपछि अब हुने स्थायी कमिटीको बैठकमा केही विषयान्तर हुने सम्भावना छ । यसैको तयारीका लागि दुबै अध्यक्षको सहमति बमोजिम बुधवारको स्थायी कमिटीको बैठक शुक्रबारसम्म धकेलिएको छ ।

प्रचण्डले मंगलबार ओलीसँगको भेटमा प्रधानमन्त्री पदबाट राजीनामा दिए पार्टी अध्यक्ष छोड्न नपर्ने संकेत गरेका थिए । ओलीनिकट एक नेताका अनुसार प्रचण्ड आफ्नो अडानमा केही लचक देखिएका छन् । नेपाल पक्षका नेताहरू भने ओलीबाट सरकार र पार्टी नचल्ने भएकोले दबै पदबाट राजीनामा दिनुपर्ने अडानमा यथावत छन् । ओलीलाई बढी असजिलो पूर्वमाओवादी प्रचण्डको समूहभन्दा आफ्नै सहकर्मी नेपाल पक्षबाट छ । पूर्व एमाले खासगरी, नेपाल पक्षका नेताहरूले ओलीको सकेसम्मको आलोचना गरिरहेका छन् । प्रचण्ड निकटका अधिकांश नेताहरू ओली सरकारप्रति संयमित देखिन्छन् । केही दिनदेखि पार्टीको विवाद मिलाउन दौडधुप गरेका जनार्दन शर्माले निकटवर्तीहरूसँग भन्ने गरेका छन्- 'पूर्व एमालेका साथीहरू पार्टी फुटे पनि ओलीलाई दुबै पदबाट हटाउने पर्ने एकोहोरो मागमा छन् ।'

### फुटको कुरा हल्ला कि यथार्थ ?

गत चैतमा लकडाउन शुरु गर्नुपूर्व सत्तारूढ नेकपाको विवाद अहिलेकै बिन्दुमा पुगिसकेको थियो । तर, कोरोना भाइरसको जोखिमले एकाएक सेलायो । संकटको घडीमा विवाद सृजना हुँदा जनताबाट आलोचित हुने देखेर प्रचण्ड-नेपाल समूहले आफ्ना मुद्दा थाँती राख्यो । ओली पक्षले यही मौकामा पार्टीभित्र र सरकार सञ्चालनमा आफ्नो आधिपत्य अर्भ कसिलो बनाउन थाल्यो । प्रधानमन्त्री ओलीले मन्त्रपरिषद्का बैठकमा जबरजस्ती निर्णय लाद्न थाले ।

दल टुक्र्याउने अन्ध्यादेशदेखि बजेट निर्णयसम्ममा प्रचण्ड-नेपाल समूहसँग कुनै छलफल गरेनन् । फलस्वरूप लकडाउन अवधिभर प्रचण्ड-नेपाल पक्ष ओलीसँग चिढिनुसम्म चिढियो । लकडाउन खुकुलो हुँदै जाँदा प्रचण्ड-नेपाल पक्षले आलोचनाको स्वर बढाउँदै लभ्यो । स्थायी कमिटीका भीम रावलदेखि केन्द्रीय सदस्यहरू रामकुमारी भँक्रेसम्मका आवाज चर्का हुँदै गए । ओलीलाई नेता नमान्ने कुरा गर्ने थाले । ओली इतर पक्ष पार्टी फुटाउने तहसम्म पुग्यो । यसमा

नेपाल पक्षका नेताहरू कसिएर लागेका छन् । वरिष्ठ नेता भ्रूलनाथ खनालले त ओलीबाट सरकार र पार्टी दुबै नचल्ने ठोकुवा गर्दै दुबै पदबाट राजीनामा दिनुको विकल्प छैन भन्दै आएका छन् । यही आधारमा ओली पक्ष र इतर पक्षबीचको जुहारीले सत्तारूढ नेकपा फुटको डिलमा पुगेको आभास धेरैले गरेका हुन् । नेकपा निकटका एक विश्लेषकका अनुसार, अहिले नेकपाको भगडा भागबण्डामा आधारित भएकोले केही दिनमा थामथुम हुने सम्भावना पनि उठ्न नै छ । नीति वा प्रणालीमा विवाद भएको भए कुरा मिल्न लामो समय लाग्न सक्थ्यो । पदीय भागबण्डाको भगडा ढिलोचौँडो लेभेनेमा मिल्छ ।

### नेपालमा कम्युनिष्टको फुट शृंखला

स्थापनाकालदेखि हालसम्म नेपालका कम्युनिष्ट कतिपय फुटे त्यसको पक्का हिसाब छैन । बामपन्थी जानकारहरूका अनुसार २००६ सालमा स्थापना भएको नेपाल कम्युनिष्ट पार्टी हरेक वर्ष फुट्दै आयो । २०१४ सालमा नेकपाको महासचिव बनेका केशरजङ्ग रायमाझी तीन वर्षपछि (२०१७) सालमा कम्युनिष्ट सिद्धान्त छोडेर राजावादी बने । त्यसपछि कम्युनिष्टहरू

नेकपा मालेका महासचिव सिपी मैनालीले गरेका थिए ।

२०३५ सालमा पुष्पलालको निधनपछि नेपालका कम्युनिष्ट पार्टीहरू भन्न विभाजन उन्मुख भए । यही वर्ष सिपी मैनालीले मदन भण्डारी, बामदेव गौतम लगायतका नेताहरू जुटाएर नेकपा (माले) गठन गरे । त्यतिबेला अहिलेका पुष्पकमल दाहाल 'प्रचण्ड' विद्यार्थी नेतामा स्थापित हुँदै थिए । २०३६ सालमा मनमोहन अधिकारीको समूह फुटेर नेकपा (मनमोहन) गठन भएको थियो । अर्कोतिर, मोहनविक्लम सिंह र निर्मल लामाको (चौथो महाधिवेशन) समूह सक्रिय थियो । यो समूह पनि २०४० सालमा दुई टुक्रा भयो ।

मोहनविक्लमले नेकपा (मसाल)को नेतृत्व गर्न थाले । यो समूह फुटेर मोटो 'श' मशाल पार्टी जन्मियो । यसको नेतृत्व मोहन वैद्यले गर्न थाले । यही मोर्चाको विद्यार्थी फौटमा रहेर अहिलेका प्रचण्डले काम थालेका थिए । पछिसम्म मोहनविक्लम र चित्रबहादुर केसीले नेकपा (मसाल) को नेतृत्व सम्हाले । प्रचण्डले वैद्यको साथ छोडेनन् । २०४५ सालमा प्रचण्ड नेकपा (मशाल) को महामन्त्रीमा निर्वाचित भए । त्यसपछि नेकपा (मशाल) ले पार्टीको आधारभूत सिद्धान्त माओवाद

सहभागी भए । दुई वर्षमै यो समूह टुक्रियो । २०५१ सालमा निर्मल लामा, अमिक शेरचन, लीलामणि पोखरेल, नारायणकाजी श्रेष्ठ मिलेर नेकपा (एकताकेन्द्र) गठन गरे । प्रचण्डले यही वर्ष नेकपा (माओवादी) गठन गरे । मोहनविक्लमसँग छुट्टिएपछि बाबुरामले प्रचण्डसँग मिलेर काम गर्न घोषणा गरे ।

यता नेकपा (एमाले) संसदीय राजनीतिमा लामो समय प्रमुख प्रतिपक्ष दल बन्यो । यो पार्टीमा ओलीले मनमोहन अधिकारीको निकटमा काम गरे । २०५१ सालको मध्यावधि निर्वाचनपछि बनेको मनमोहन प्रधानमन्त्री रहेको एमालेको अल्पमत सरकारमा ओली गृहमन्त्री बने । ओली र प्रचण्ड विपरीत दुई ध्रुवमै थिए । २०५४ सालमा भारतसँग भएको महाकाली सन्धिको विषयमा एमाले विभाजन भयो ।

सीपी मैनाली र बामदेव गौतम लगायतले नेकपा (माले) दताँ गरे । महाकाली सन्धी गराउनेमा ओली र माधव नेपाल प्रमुख थिए । यो सन्धीमा बामदेवको विरोध थियो । प्रचण्ड भने सशस्त्र युद्धमा होमिसकेका थिए । २०६३ सालको शान्ति प्रक्रियामा ओली उदासीन थिए । माओवादी युद्धको सबैभन्दा खरो विरोधी पनि ओली नै थिए । दुई वर्षअघि २०७५ जेठमा तत्कालीन एमाले र माओवादीबीच पार्टी एकीकरण हुनु अघिसम्म पनि ओली र प्रचण्ड विपरीत ध्रुवमै थिए । २०७४ को आमनिर्वाचनमा यी दुई पार्टीबीच गठबन्धन भएपछि ओली मन्थर भए । माओवादीमाथि ओलीको नीति हेर्दा चुनावी गठबन्धनको पनि सम्भावना अनुमान गर्न सकिँदैन थियो । त्यसैले होला नेपाली कांग्रेस माओवादीसँग गठबन्धन हुनेमा ढुक्क थियो । अन्ततः ओली र प्रचण्ड एउटै पार्टी नेकपाका अध्यक्ष भए ।

### ओलीको पुन्याउलान् पौच वर्ष !

यतिबेला नेकपाका दुई अध्यक्ष ओली र प्रचण्डबीच विवाद मिलाउन दिनुहुँ गोप्य वार्ता भइरहेको छ । एउटै पार्टीमा समानान्तर अध्यक्ष भएर काम गरेको दुई वर्ष नपुग्दै दुई नेताबीच गम्भीर फाटो आएको छ । माधव नेपाल समूहले प्रचण्डलाई अधि सारेर ओलीलाई विस्थापित गर्ने रणनीति लिएको छ । प्रचण्डको चित्त बुझ्ने ओलीले प्रधानमन्त्रीका रूपमा पाँच वर्ष पूरा गर्नेछन् । बाँकी साढे दुई वर्ष ओलीलाई दिनुहुन भन्ने मत पार्टीमा बलियो बन्दै गएपछि सत्तारूढ नेकपा फुटको संघारमा पुगेको अनुमान धेरैको छ । ओली सचिवालय र स्थायी कमिटी दुवैतिर रक्षात्मक अवस्थामा छन् ।

धेरै नेताहरूले केन्द्रीय कमिटीको बैठक माग गरेका छन् । नेपाल पक्षका नेता युवराज ज्ञवाली र अष्टलक्ष्मी शाक्य लगायत अधिकांश युवा नेताहरूले केन्द्रीय कमिटीले निर्णय गर्नुपर्ने माग राखेका छन् । ओली नेपाल पक्षका माग सुन्न तयार छैनन् । पूर्वमाओवादीका धेरै नेताहरू मौनता साँधेर बसेका छन् । केन्द्रीय कमिटीबाट निर्णय गरेर अधि बढनुपर्ने माग बलियो हुँदै गएको छ । ओली बाँकी साढे दुई वर्ष प्रधानमन्त्री रहने कि नरहने भन्ने निर्णय पनि केन्द्रीय कमिटीको बैठकबाट हुने सम्भावना बढेको छ । केन्द्रीय कमिटीको बैठक डाकन दुवै अध्यक्ष राजी हुने हो भने पार्टी फुटको जोखिम टर्न सक्ने अनुमान पनि एकधरीको छ । खबरहरु



फुट्ने क्रम यति बढ्यो कि एउटा नेताको पूर्वाग्रह पनि पार्टी फुटमा रूपान्तरित हुन्थ्यो । त्यतिबेला मनमोहन अधिकारी र पुष्पलाल श्रेष्ठले कम्युनिष्टको नेतृत्व गरेका थिए ।

हुन त मोहनविक्लम सिंह र तुल्सीलाल अमात्य पनि शीर्ष नेतृत्वमै थिए । मोहनविक्लमले पुष्पलाल-मनमोहनको कार्यशैलीप्रति असहमति राख्दै आएका थिए । पछि, २०२८ सालदेखि मोहनविक्लमले छुट्टै कम्युनिष्ट पार्टीको नेतृत्व गरे । त्यो बेलासम्म सिपी मैनाली भ्रामा विद्रोहको नेता बनिसकेका थिए । २०२५ सालमा पुष्पलाल र तुल्सीलालको अलग्गै कम्युनिष्ट पार्टी बन्यो । टुक्रा-टुक्रामा विभाजित कम्युनिष्टहरू पञ्चायतकालमा दशतिर फर्केका थिए । अहिलेका प्रधानमन्त्री केपी ओली २०२८ सालमा भ्रामा विद्रोहका युवा नेता बनेर हतियार बोक्न थालेका थिए । यो विद्रोहका अधिकांश नेताहरू हाल पूर्वएमालेमा छन् । त्यतिबेला त्यो समूहको नेतृत्व हाल

बनाउने निर्णय गर्‍यो । यसपछि प्रचण्ड नेताको लाइनमा राजनीतिमा प्रवेश गरेका हुन् ।

### ओली र प्रचण्डको विपरीत धार

नेकपा मालेमा नेता भइसकेका ओलीले पुष्पकमल दाहाल प्रचण्डसँग कहिल्यै राजनीतिक सहकार्य गरेनन् । २०४६ सालको जनआन्दोलनमा कांग्रेसलाई बाममोर्चाले साथ दिने निर्णय गर्‍यो । यो बाममोर्चामा सीपी मैनालीसहितको नेकपा (माले), मनमोहन अधिकारीको नेकपा (मार्क्सवादी) लगायतका पार्टीहरू सम्मिलित थिए । प्रचण्डको मशाल सहभागी भएन । मदन भण्डारी महासचिव भएपछि तत्कालीन नेकपा (माले) कांग्रेसको प्रतिस्पर्धी बन्यो । माले र मार्क्सवादी एकीकृत भएर नेकपा (एमाले) बन्यो । २०४८ सालपछि नेकपा (एमाले) ले संसदीय प्रणाली स्वीकार गर्‍यो ।

उता चारवटा कम्युनिष्ट समूह मिलेर एकताकेन्द्र गठन भएको थियो । यसमा बाबुराम भट्टाई पनि

# मोबाइलमा रेडियो सुन्दै, अभिभावकको सहयोगमा पढ्दै

□ प्रकाश सिलवाल

काभ्रेपलाञ्चोकको नमोबुद्ध नगरपालिका-४ की कृष्णमाया तामाङलाई कोरोना महामारीपछि छोरीको पढाइबारे पर्न गएको तनाव अहिले मन्थर भएको छ । सरकारले अधि सारेको वैकल्पिक सिकाइ प्रणालीलाई पछ्याउँदै स्थानीय रेडियोले सिकाइ कक्षा सञ्चालन गरेपछि कुनाकाप्चाका अभिभावक र विद्यार्थीलाई राहत मिलेको हो । कृष्णमायालाई हरेक दिन बिहान मोबाइलमा रेडियो रोशी १०१.६ मेगाहर्ज सुनेर खुशी हुँदै छोरी डोल्मा तामाङलाई गृहकार्य गराउने नयाँ जिम्मेवारी थपिएको छ । डोल्मा स्थानीय जनक माध्यमिक विद्यालयमा कक्षा २ मा पढ्छिन् । नमोबुद्धकै स्थानीयबासी निशा मोक्तानले पनि सूचना र सञ्चारको उपयोग गरी मोबाइलमा रेडियो सुनेर छोरी सबु मोक्तानलाई गृहकार्य गराउने गरेको सुनाउनुभयो ।

विज्ञसहितको उच्चस्तरीय समितिको सुझावका आधारमा शिक्षा, विज्ञान तथा प्रविधि मन्त्रालयले वैकल्पिक सिकाइ प्रणालीलाई मान्यता दिएसँगै स्थानीय रेडियोले सिकाइ कक्षा सञ्चालन गरेपछि बालबालिकाले पढ्न लेख्न नै बर्सिने हो कि भन्ने कृष्णमायाहरूको चिन्ता अब हटेको छ । राष्ट्रियस्तरका रेडियो र टेलिभिजनले पनि यस्ता पढाइ सञ्चालन गरिरहेकामा उक्त स्थानीय सामुदायिक रेडियोले 'अभिभावकको सहयोगमा बालबालिकालाई घरमा नै गराउन सकिने सिकाइ क्रियाकलापहरू'का बालकक्षदेखि तीन



कक्षासम्मका पाठहरू पठाउँदै आएका स्थानीय अभिभावकलाई सहज भएको हो । हरेक दिन बिहान १०:५० देखि ११:२० सो रेडियोबाट सिकाइ कक्षा सञ्चालन हुने गरेको छ ।

मन्त्रालयमातहतको शिक्षा तथा मानव स्रोत विकास केन्द्रले बनाएको उक्त स्वअध्ययन पुस्तकमा रेडियो सुनेर गराउन सकिने गृहकार्यबारे स्रोत सामग्री उपलब्ध छ । जनक माध्यमिक विद्यालयका प्रधानाध्यापक प्रदीप पोखरेलले बालबालिकालाई घरमा नै गराउन सकिने सिकाइ

क्रियाकलापहरू रेडियोबाट पढाउँदा प्रभावकारी देखिएको बताउँदै विद्यार्थीले रेडियोलाई शिक्षक/शिक्षिका मानेर गृहकार्य गर्ने गरेको सुनाउनुभयो । बेथानचोक गाउँपालिका-५ स्थित आत्मविकास माध्यमिक विद्यालयका शिक्षक गोविन्द अधिकारीले रेडियो कक्षाको प्रभावकारिताका कारण अभिभावक खुशी भएको र शिक्षकले ती विद्यार्थीलाई पनि सम्पर्कमा राखेर पढाइबारे जानकारी लिने गरेको बताउनुभयो । काभ्रेको नाडशाल एरोसिएशन नेपालले बेथानचोक गाउँपालिका, रोशी गाउँपालिका र नमोबुद्ध नगरपालिकाको

सहकार्य तथा 'सेभ द चिल्ड्रेन', 'वी वर्ल्ड अनलस'को सहयोगमा ती पालिकाका बालविकास केन्द्रदेखि कक्षा ३ सम्मका सम्पूर्ण बालबालिकाको हातहातमा ती पाठ्यसामग्री पुऱ्याएको छ । रेडियो रोशीका स्टेशन म्यानेजर गुणराज मोक्तानले अभिभावकहरू सबै साक्षर र प्रविधिमा सक्षम नभए पनि उक्त पुस्तकमार्फत सिकाइ क्रियाकलापमा सहजताका लागि रेडियोबाट कक्षा सञ्चालन गरिएको जनाउनुभयो । शिक्षा तथा मानव स्रोत विकास केन्द्रले रेडियोमार्फत सञ्चालित स्वअध्ययन पाठ्यपुस्तक कक्षा प्रभावकारी भएपछि यस्ता प्रसारणलाई विस्तारको योजना बनाएको छ । केन्द्रका उपमहानिर्देशक इमनारयण श्रेष्ठले स्वअध्ययन पाठ्यसामग्रीमा आधारित रेडियो कक्षा अन्य रेडियोमार्फत पनि देशभर नै पठाइने बताउनुभयो ।

सरकारले आफ्नो परिवेश र उपलब्ध सञ्चार पहुँचका आधारमा दूर तथा खुला शिक्षा लगायत वैकल्पिक प्रणालीको माध्यमबाट प्रभावकारी र व्यवस्थितरूपमा सिकाइमा निरन्तरता दिन आग्रह गरेको थियो । शिक्षा, विज्ञान तथा प्रविधि मन्त्रालयले गत जेठ १८ गते 'वैकल्पिक प्रणालीबाट विद्यार्थीको सिकाइ सहजीकरण निर्देशिका, २०७७' जारी गरी यही असार १ गतेदेखि अनिवार्य कार्यान्वयन गर्न आग्रह गरेको थियो । निर्देशिकामा रेडियो, एफएम रेडियो, टेलिभिजन, अनलाइन, स्वअध्ययन तथा अफलाइनका माध्यमबाट सिकाउन सकिने जनाइएको छ । सबै किसिमको प्रविधिको पहुँच भएका, रेडियो वा टेलिभिजनमा पहुँच भएका, कम्युटर

भएको तर अनलाइन कनेक्टिभिटी नभएका र इन्टरनेट तथा सूचना सञ्चार प्रविधिको साधनमा पहुँच भएका विद्यार्थीका समूहहरूमा वार्गीकरण गरी उनीहरूलाई त्यही परिवेशअनुसारको सिकाइ निरन्तरता दिन भनिएको छ ।

आर्थिक वर्ष २०७६/०७७ को आर्थिक सर्वेक्षणअनुसार मुलुकभर सञ्चालित ३५ हजार ५२० विद्यालयमध्ये २९ हजार ६०७ सामुदायिक विद्यालय छन् । सामुदायिक विद्यालयमध्ये आठ हजार ३६६ विद्यालयमा कम्युटर सुविधा उपलब्ध छ । यी विद्यालयमध्ये तीन हजार ६७६ विद्यालयले शिक्षण सिकाइ क्रियाकलापमा सूचना प्रविधिको प्रयोग गर्दै आएका छन् ।

मन्त्रालयको सहकार्यमा नेपाल टेलिभिजनको एनटीभी प्लस च्यानलबाट बिहान ९:०० देखि साँझ ५:४० बजेसम्म विभिन्न अनिवार्य विषयमा क्रमशः कक्षा १ देखि १० सम्मका विषयका शिक्षकले भिडियो माध्यमबाट पढाइ थालेका छन् । कक्षा १ र १० का विषयगत पाठहरू डिसमिडिया नेटवर्क लिमिटेड, डिससोम, एनआईटीभी स्ट्रिम प्रालि, नेटटीभी, मेगा म्याक्स टिभीबाट कक्षा सञ्चालन भइरहेको छ । गत जेठ २८ गतेदेखि काठमाडौँ महानगरपालिका शिक्षा विभागको सहकार्यमा मेट्रो एफएम ९४ दशमलव ६ मा हरेक दिन बिहान ९ देखि साँझ ५:३० बजेसम्म कक्षा १ देखि १० सम्मका विषयमा कक्षा सञ्चालन गरेको छ । निजी तथा आवासीय विद्यालयको सहकार्यमा पनि विभिन्न सञ्चारमाध्यमबाट सिकाइ भइरहेको छ ।

पीसीआर प्रयोगशालाका लागि सहकारी अभियान

# तीन वटा सहकारीले दिए रकम



तस्वीर : विनोद पाण्डे/पूर्वाञ्चल

**तुलसीप्रसाद निरौला**

**विर्तामोड, असार २५।** सहारा नेपालसहित २८ वटा विभिन्न सामाजिक संघ-संस्थाको सहभागितामा शुरू गरिएको एकका लागि एक अभियानको अगुवाईमा जनस्तरबाट भापाको कोटीहोमस्थित समर्पण राष्ट्रिय भवनमा स्थापना हुन लागेको कोरोना भाइरस परीक्षण गर्ने पीसीआर परीक्षण प्रयोगशालाका लागि विर्तामोडका तीन वटा सहकारीले रकम प्रदान गरेका छन् ।

भापामा कोरोना संक्रमितको संख्या बढिरहेको अवस्थामा 'एकका लागि एक' अभियानको अगुवाईमा जनस्तरबाट भापाको कोटीहोमस्थित समर्पण राष्ट्रिय भवनमा कोरोना भाइरस परीक्षण गर्ने पीसीआर परीक्षण प्रयोगशाला स्थापनाका लागि भापा जिल्ला सहकारी संघले सहकारी अभियान मार्फत २५ लाख सहयोग गर्ने घोषणा गरेको थियो ।

विर्तामोडमा विहीवार आयोजित कार्यक्रममा भापा जिल्ला सहकारी संघ मार्फत विर्तामोडका तीन वटा सहकारीले एकका लागि एक अभियानलाई रकम प्रदान गरेका हुन् । भापा जिल्ला सहकारी संघका अध्यक्ष गणेश ढकालको अध्यक्षतामा भएको कार्यक्रममा हाम्रो नेपाल बचत तथा ऋण सहकारी संस्था विर्तामोड-४ ले एक लाख एक हजार, पब्लिक बचत तथा ऋण सहकारी संस्था विर्तामोडले एक लाख एक हजार र सिम्रिक बचत तथा ऋण सहकारी संस्था विर्तामोड-४ ले एक लाख

रुपैयाँको चेक हस्तान्तरण गरेका थिए । कार्यक्रममा हाम्रो नेपाल साकोसको तर्फबाट अध्यक्ष भवानीप्रसाद दंगाल, सचिव वीपी लामिछाने, सदस्य राजेन्द्र गौतम, लेखा समिति संयोजक कृष्णराज कटुवाल, पब्लिक साकोसको तर्फबाट अध्यक्ष प्रमिला गौतम, सिम्रिक साकोसको तर्फबाट अध्यक्ष कमलबहादुर बस्नेत र सचिव सुवास भट्टराई, विभागीय प्रमुख विजय बस्नेत, भिनवहादुर अधिकारी लगायतले अभियानका सहसंयोजक विनोद बस्नेत, अभियानका साभेदार संस्थाका सदस्यहरू कुमार भट्टराई, वेदप्रकाश अग्रवाल, गोपाल ओली, ओमकृष्ण विमली, हरि शर्मा, मिजास पोखरेल, सञ्जीव घिमिरे, राजेन्द्र चौलागाईं, वीरु दर्नाल लगायतलाई चेक हस्तान्तरण गरेका थिए । यसअघि बुधवार कर्णाली बचत तथा ऋण सहकारी संस्था विर्तामोडले एक लाख ११ हजार एक सय ११ रुपैयाँको चेक प्रदान गरेको संस्थाका अध्यक्ष टिएस प्रधानले बताए ।

कार्यक्रममा एकका लागि एक अभियानका सहसंयोजक विनोद बस्नेतले कार्यक्रमको औचित्य र अभियानको उद्देश्यमाथि प्रकाश पारेका थिए । उनले 'एकका लागि एक' अभियानमा हालसम्म देश तथा विदेशका ७० संघ-संस्था र एक हजार एक सय व्यक्तिबाट सहयोग प्राप्त भएको बताउँदै पीसीआर परीक्षण प्रयोगशालाका लागि हालसम्म एक करोड रुपैयाँ जुटिसकेको जानकारी दिए ।

कार्यक्रममा भापा जिल्ला सहकारी संघका अध्यक्ष गणेश ढकालले एकका लागि एक अभियानको अगुवाईमा जनस्तरबाट भापाको कोटीहोमस्थित समर्पण राष्ट्रिय भवनमा स्थापना हुन लागेको कोरोना भाइरस परीक्षण गर्ने पीसीआर परीक्षण प्रयोगशालाका लागि सहकारी अभियान मार्फत सहयोग गरिएको बताए । उनले भापा जिल्ला सहकारी संघको अगुवाईमा हालसम्म पीसीआर परीक्षण प्रयोगशालाका लागि १७ लाख रुपैयाँ सहयोगको प्रतिबद्धता आएको र केही सहकारीले रकम समेत जम्मा गरिसकेको जानकारी दिए ।

कार्यक्रममा नेपाल बचत तथा ऋण सहकारी संघ नेस्कुनका केन्द्रीय सदस्य घनश्याम अधिकारीले सरकार-समुदाय-सहकारीबीच साभेदारीको नमुनाको रूपमा कोटीहोमस्थित समर्पण राष्ट्रिय भवनमा कोरोना भाइरस परीक्षण गर्ने पीसीआर परीक्षण प्रयोगशाला स्थापना हुने बताए ।

कोटीहोमस्थित समर्पण राष्ट्रिय भवनमा कोरोना भाइरस परीक्षण गर्ने पीसीआर परीक्षण प्रयोगशाला सञ्चालनका लागि भौतिक संरचना तयार भइरहेको एकका लागि एक अभियानका संयोजक महेन्द्रकुमार गिरीले जानकारी दिए । उनले कोरोना भाइरस परीक्षण गर्ने पीसीआर परीक्षण प्रयोगशाला साउन १ गतेबाट सञ्चालनमा आउने तयारी गरिएको र त्यसका लागि पीसीआर परीक्षण मेसिन तथा प्रयोगशालाका लागि आवश्यक अन्य उपकरणका खरिद प्रक्रिया अघि

बढाइएको जानकारी दिए । भापा जिल्ला सहकारी संघका सहसचिव भवानीप्रसाद दंगालले स्वागत गरेको कार्यक्रमको सहजीकरण नेपाल पत्रकार महासंघ भापाका उपाध्यक्ष एकराज गिरीले गरेका थिए ।

**अलैंची व्यवसायी महासंघको २१ हजार**  
सहारा नेपालसहित २८ वटा विभिन्न सामाजिक संघ-संस्थाको सहभागितामा शुरू गरिएको एकका लागि एक अभियानको अगुवाईमा जनस्तरबाट भापाको कोटीहोमस्थित समर्पण राष्ट्रिय भवनमा स्थापना हुन लागेको कोरोना भाइरस परीक्षण गर्ने पीसीआर परीक्षण प्रयोगशालाका लागि नेपाल अलैंची व्यवसायी महासंघले २१ हजार रुपैयाँ प्रदान गरेको छ ।

विर्तामोडमा विहीवार आयोजित कार्यक्रममा 'एकका लागि एक' अभियानका सहसंयोजक विनोद बस्नेतलाई नेपाल अलैंची व्यवसायी महासंघका महासचिव सुवास भट्टराईले उक्त रकमको चेक हस्तान्तरण गरेका थिए । भापामा कोरोना संक्रमितको संख्या बढिरहेको अवस्थामा 'एकका लागि एक' अभियानको अगुवाईमा जनस्तरबाट भापाको कोटीहोमस्थित समर्पण राष्ट्रिय भवनमा कोरोना भाइरस परीक्षण गर्ने पीसीआर परीक्षण प्रयोगशालाका लागि गौरवको विषय भएको नेपाल अलैंची व्यवसायी महासंघका महासचिव सुवास भट्टराईले बताए ।

उनले यसअघि विर्तामोड क्षेत्रमा रहेका विपन्न परिवारलाई खाद्यान्न तथा अत्यावश्यक सामग्री खरिदको लागि विर्तामोड नगरपालिकाले स्थापना गरेको कोरोना संक्रमण रोकथाम तथा व्यवस्थापन राहत कोषमा नेपाल अलैंची व्यवसायी महासंघका एक लाख रुपैयाँ प्रदान गरेको जानकारी दिए ।

कार्यक्रममा एकका लागि एक अभियानका सहसंयोजक विनोद बस्नेतले पीसीआर परीक्षण प्रयोगशालाका लागि नेपाल अलैंची व्यवसायी महासंघले गरेको सहयोगको प्रशंसा गरेका थिए ।

## शिवसताक्षी पूर्णखोप सुनिश्चित नगरपालिका

**शिवसताक्षी, असार २५।** भापाको शिवसताक्षी नगरपालिका बुधवार पूर्णखोप सुनिश्चित नगरपालिका घोषणा भएको छ ।

२०७२ असार २५ गते भापालाई पूर्णखोप सुनिश्चित जिल्ला घोषणा गरिएको थियो । यो वर्ष पूर्णखोप सुनिश्चित नगरपालिका घोषणा गर्ने जिल्लामा शिवसताक्षी नगरपालिका पहिलो हो । १६ देखि २३ महिनाका सम्पूर्ण बालबालिकाको सर्वेक्षण गर्दा राष्ट्रिय खोप तालिका अनुसार ११ प्रकारका रोगविरुद्धका खोप नौ सय ५४ जना बालबालिकाले प्राप्त गरेका थिए । ती बालबालिका मध्ये आठ सय ८७ जनाले समयमा नै खोप पाएका थिए । बाँकी ७१ जनालाई असार ११ देखि १६ सम्म खोप लगाएर शून्यमा फारिएको स्वास्थ्य शाखाका संयोजक हरि विमलीले बताए ।

पछिल्लो पटक खोप लगाइएका मध्ये अधिकांश खोप केन्द्रसम्म पुग्न नसकेका रहेको बताइएको छ । खोप लगाउने दिन विरामी परेका, मामा घर गएका बालबालिका मात्र समयमै खोप लगाउन छुटेका थिए । नगर प्रमुख चन्द्रकुमार शोर्मांले नगरमा एक जना पनि बालबालिका खोप लगाउन छुटे त्यसको दोस्रो स्वास्थ्यकर्मीलाई जाने बताए । उनले भने- 'राधो गरे पनि नराधो गरे पनि जस/अपजस स्वास्थ्यकर्मीलाई नै जाने हो ।'

कोरोना (कोभिड-१९)को जोखिमका बेला पनि शिवसताक्षी नगरपालिका चालू अवामा भापामा पहिलो पटक पूर्णखोप सुनिश्चितता घोषणा भएकोमा नगरका स्वास्थ्यकर्मीहरूको लगनशिलताको परिणाम भएको नगर प्रमुख शोर्मांले बताए । उनले भने- 'नगरका स्वास्थ्यकर्मीको लगनशिलता र मेहनतले पालिकामा कोरोना पोजेटिभ देखिएकाका पछिल्लो रिपोर्ट नेगेटिभ आएको हो ।' प्रधानमन्त्रीले भनेको बेसार र तातोपानीको नियमित सेवनले शिवसताक्षीका संक्रमितले कोरोना जितेको उनले दाबी गरे ।

जिल्ला स्वास्थ्य कार्यालय भापाका स्वास्थ्य अधिकृत इश्वरी पौडेलले सबै प्रकारका रोगको निर्मूल गर्न बालबालिकालाई खोप अनिवार्य भएको बताए । उनले शिवसताक्षी नगरमा एकजना पनि खोप लगाउन बाँकी बालबालिका नभएकोले पूर्णखोप सुनिश्चित नगरपालिका घोषणा गरिएको बताए ।

नगर प्रमुख चन्द्रकुमार शोर्मांको अध्यक्षतामा भएको कार्यक्रममा उपप्रमुख भोजकुमारी नेपाल, वडाध्यक्ष नवीन इजम, केहरिसिंह बस्नेत, सुवास राई, सत्यनारायण राजवंशी, प्रमुख प्रशासकीय अधिकृत गीताकुमारी राई, लेखा अधिकृत प्रकाश योडाहाड लगायतको सहभागिता रहेको थियो ।

## भद्रपुरले पूरा गर्‍यो बालमैत्रीको १४ चरण

**भद्रपुर, असार २५।** लकडाउन खुल्ने बित्तिकै भद्रपुर नगरपालिका बालमैत्री नगर घोषणा हुने प्रदेश नं. १ कै पहिलो र देशकै पाँचौँ बालमैत्री स्थानीय शासन नगर घोषणा गरिएको छ ।

बालमैत्री स्थानीय शासन सम्बन्धी पूरा गर्नुपर्ने १६ चरणमध्ये अभियान शुरू गरेको दुई वर्षमा भद्रपुरले १४ चरण पूरा गरेको बुधवार बालमैत्री स्थानीय शासन नगर समितिको बैठकमा जानकारी गराइयो । समितिका अध्यक्ष नगर प्रमुख जीवनकुमार श्रेष्ठको अध्यक्षतामा सम्पन्न बैठकमा अभियानका संयोजक दिपक पाण्डेले बालमैत्री अभियानका क्रममा भएका प्रगतिकावारे जानकारी गराएका थिए भने वडास्तरमा भएको प्रगतिको बारेमा छलफल गरिएको थियो ।

नगरपालिकाले बालकोष स्थापना, बालबालिकावारे वस्तुगत विवरण तयारी, बालमैत्री अवधारणा वारे अभिमुखीकरण, विभिन्न तहमा बाल समिति गठन, बालमैत्री स्थानीय शासन कार्ययोजना निर्माण, सम्पर्कविन्दु तोकौं इकाई र शाखाको प्रवन्ध, मापदण्डको आधारमा

वडा र टोलहरू निर्माण, सामुदायिक संस्थाहरू गठन, सरोकारवालाहरूको पहिचान र सञ्चालन निर्माण, आर्थिक, वार्षिक योजना तर्जुमा गरी लगानीको सुनिश्चितताका साथ कार्ययोजना निर्माण, स्थिति पत्र तयारी र सार्वजनिकीकरण एवम् अनुगमन, समीक्षा र मूल्यांकनको व्यवस्था, पूँजीगत बजेटको १५ प्रतिशत रकम विनियोजन गरी लगानी गर्ने जस्ता चरण पूरा गरेको छ, भने सूचक निर्धारण गर्ने र बालमैत्री वडा र नगर घोषणा गर्ने चरण पूरा गर्ने बाँकी रहेको छ ।

लकडाउन खुल्ने बित्तिकै यी दुई चरण पूरा गरी भद्रपुरलाई बालमैत्री नगर घोषणा गर्ने गरी बालमैत्री नगर अभियानलाई तीव्रता दिइएको नगर प्रमुख श्रेष्ठले बताएका छन् । यसैक्रममा लकडाउनकै बीचमा पनि नगरपालिकाले विभिन्न शाखाका कर्मचारी र सरोकारवालाहरूसँग छुट्टाछुट्टै छलफल गरी राय सुझाव संकलन गरिसकेको छ । बालमैत्री सूचक पूरा गसिकेको भद्रपुर वडा नं. ७ का आठवटा विद्यालय यसअघि नै बालमैत्री विद्यालय घोषणा भइसकेका छन् ।

टिप्पण गएकोमा चिन्पार कोशीको पानीमा खट्टा घाइते भएका मेहेतालाई सँगै गएका साथीहरूले तत्काल उद्धार गरी उपचारका लागि गोल्डेन अस्पताल विराटनगर पठाएकोमा उपचारको क्रममा मृत्यु भएको जिल्ला प्रहरी कार्यालय सुनसरीले जनाएको छ ।

## निगुरो टिप्पण जाँदा...

**सुनसरी, असार २५।** निगुरो टिप्पण जाँदा गएका सुनसरीको बराहक्षेत्र नगरपालिका-११ का २८ वर्षीय सञ्जीव मेहेताको लडेर मृत्यु भएको छ । साथीहरूसँगै कोशी किनारामा निगुरो



ज्यो. महामुद्र रिजाल (स्वर्णपत्रक विजेता) वैदिक ज्योतिष परामर्श केन्द्र काठमाडौं, विर्तामोड (९८४०४९९१)

प्राप्त हुनेछ । विगतका कमजोरी सच्याउन नयाँ कामको प्रस्ताव आउनेछ भने साथ दिनेहरू बढ्नेछन् । रचनात्मक काम बन्नुका साथै मनगो धन आर्जन हुनेछ ।

**बुध (इ. उ. ए. ओ. बा. बि. बु. बे. बो) -** पहिलेको सफलताले थप हौसला जगाउनेछ । विद्यार्थीहरूका परिवारजनसँग भेटघाट हुनेछ ।

**मिथुन (का. कि. कु. घ. ड. ध. के. को. ह) -** रमाइलो जमघटका बीच स्वादिष्ट भोजनको आनन्द

प्राप्त हुनेछ । विगतका कमजोरी सच्याउन नयाँ कामको प्रस्ताव आउनेछ भने साथ दिनेहरू बढ्नेछन् । रचनात्मक काम बन्नुका साथै मनगो धन आर्जन हुनेछ ।

**कर्कट (हि. हे. हे. हो. डा. डि. डु. डे. डो) -** आगन्तुकले अलमल्याउने हुँदा काम रोकिए सक्छ । भैपरी आउने खर्चले चिन्ता बढाउन सक्छ ।

**सिंह (मा. मि. मु. मे. मो. टा. टि. टु. टे) -** परिवारजनबाट टाढिनुपर्ला । प्रलोभन देखाउनेहरूले फसाउन सक्छन् । तापिन, समस्या पर्दा सहयोग गर्नेहरू भेटिनेछन् ।

## ट्रक दुर्घटनामा चालकको मृत्यु

**ओखलढुंगा, असार २५।** ओखलढुंगामा ट्रक दुर्घटना हुँदा चालकको घटनास्थलमै मृत्यु भएको छ । काठमाडौँबाट सोलुतर्फ जाँदै गरेको ट्रक ओखलढुंगको सिद्धिचरण नगरपालिका-८ सँटीदेवी मन्दिर नजिकै दुर्घटना हुँदा चालकको घटनास्थलमै मृत्यु भएको हो । सोलुखुम्बुस्थित सोलुखोला बेनी

हाडडुंगोको सामान बोकेको वा ३ ख ९६ नंको ट्रक दुर्घटना हुँदा ट्रकका चालक दोलखाको जिरीका २४ वर्षीय नवराज कार्कीको घटनास्थलमै मृत्यु भएको जिल्ला प्रहरी कार्यालय ओखलढुंगका प्रहरी निरीक्षक मिलनसिंह बस्नेतले जानकारी दिए । ट्रक सडकबाट करिब एकसय मिटर तल खसेको बताइएको छ ।

## हाडजोनी तथा नसाका समस्याहरूको सफल उपचार

पूर्वाञ्चलकै पहिलो तथा एकमात्र फरक चिकित्साको उपचार स्पर्क पूर्वाञ्चल अस्पताल विर्तामोड भापामा हाडजोनी तथा नसाका विरामीहरूको सफल उपचार ।

**जौब तथा उपचार हुने समस्याहरू**  
- गर्धन, ढाड, कम्मर दुख्ने, डिस्क प्रोत्राप्य, नसा च्यापिएको, हड्डी खिइएको  
- बाघ रोग, युरिक एसिड बढेको, आर्थराइटिस, जोर्नी दुख्ने, जोर्नी जाम भएको  
- शरीर क्रमकमाउने, पौले, लाटो हुने, कान्ते,  
- प्यारालाइसिस तथा हिड्न गाह्रो हुने शरीरको एक वा दुई भाग नचल्ने, मुख बाह्रिएको  
विरामीलाई भर्ना गरी विशेष उपचार गरिन्छ ।

- प्यारालाइसिस भएका तथा हिड्न नसक्ने विरामीका लागि अस्पतालमा भर्ना गरी विशेष उपचार गरिन्छ ।

**स्पर्क पूर्वाञ्चल अस्पताल, कनकाई रोड**  
नेपाल टेलिकम पूर्व विर्तामोड, भापा (फोन : ०२३-५४०१२३, ९८०३१५४६९९)

## बिना अपरेशन सफल उपचार

दक्ष एवम् अनुभवी डाक्टरहरूद्वारा दैनिक चेकजाँच तथा सफल उपचार ।

**उपचार हुने समस्याहरू :**  
- कम्मर, गर्दन दुख्ने, घुडा दुख्ने, नसा च्यापिएको, शरीर क्रमकमाउने  
- बाह्राइड, कोलेस्ट्रॉल, ग्याष्ट्रिक, कब्जियत  
- पायल्स, फिसर, फिस्टुला, पिलास, सुगर, प्रेसर  
- खोकी, जण्डिस, छातीको दाग, मुग्लीलाको पत्थरी, एलर्जी, डण्डीफोर  
- सहिला तथा पुरुषका गुप्तरोगहरू, माइग्रेन, अनिद्रा, प्रोस्टेट  
- बाघ युरिक एसिड, कुप जाम भएको  
- प्यारालाइसिस, मुख बाह्रिएको आदि ।

**बिर्ता आयुर्वेद एण्ड फिजियोथेरापी सेन्टर**  
(अष्टरा आयुर्वेद फार्मसी) अठ्ठवा खोला पुन पश्चिम हाडबेको बसिण पट्टी विर्तामोड-४, भापा फोन न ०२३-५४१६९९/९८०६००३१५९/९८४७९१५८

## च्याउ खाएर दुई जना विरामी

**मोरङ, असार २५।** मोरङको मिक्लाजुङ गाउँपालिका-६ कसेनीमा जंगली च्याउ पकाएर खाँदा दुई जना विरामी भएका छन् । स्थानीय ५४ वर्षीया तीलमाया चौहान र निजकै छोरा १७ वर्षीय पूर्णबहादुर चौहानले जंगलबाट टिपेर

## पूर्वाञ्चलकै सबैभन्दा ठूलो डिपार्टमेन्ट स्टोर

**गोरखा डिपार्टमेन्ट स्टोर**  
हावा विशेषताहरू :  
- अण्डरग्राउण्ड फ्लोरमा : ताजा तरकारी तथा फलफूल  
- ग्राउण्ड फ्लोरमा : खाद्यान्न तथा पेय पदार्थ  
- पहिलो तलामा : कस्मेटिक्स, किचन वेयर, स्टेशनरी  
- दोस्रो तलामा : इलेक्ट्रोनिक्स सामानहरू  
- तेस्रो तलामा : जुता-चप्पल, छाता ब्यान्डिङकेट, गलैचा  
- चौथो तलामा : सटिङ, सटिङ लगायतका लेडिङ तथा जेन्ट्स आइटम  
- पाँचौ तलामा : बेबी आइटम  
- छैटौ तलामा : गोरखा किचन

**गोरखा डिपार्टमेन्ट स्टोर**  
धरानरोड, इटहरी, सुनसरी फोन नं. ०२५-५८३२५४

## वर्गीकृत विज्ञापन

**आवश्यकता**  
सेक्युरिटी गार्ड:- ४० जना (महिला/पुरुष)  
यहाँ नि:शुल्क सेक्युरिटी ट्रेनिङ गराइन्छ ।  
**सेमेन स्टार सेवरिटी**  
सर्गिस प्रा.लि. विर्तामोड भद्रपुररोड  
फोन: ०२३-५४३००३/५४६६१४, ९८०१४१६८०, ९८०१४१६८१, ९८५२६७३५५

## सेफ्टी ट्याङकी तथा ढल सफाई

अत्याधुनिक ट्राबो (Trabo) प्रविधि सिस्टमको ट्यूब ट्याङकीबाट सल्लोमा दुराधरहित हरुरहको सेफ्टी ट्याङकी सरसफाई गर्नु परेमा हामीलाई सम्भन्होस् ।  
**वट्ट फोटो कट्ट सेवा**  
सम्पर्क: ०२३-५४०६२०, ९८४२६५५७००, ९८०४९३३९००, ९८०७३०७४०, ९८१७२९३९४

कन्या (टो. प. पि. पु. घ. ण. ठ. धे. पो) - खर्च लागे पनि दिगो फाइदा हुने काम फेला पर्न सक्छ । चुनौति पन्छाउँदै रोकिएका काम बनाउन सकिनेछ ।

**तुला (र. रि. रु. रे. रो. ता. ति. तु. तो) -** टाढाका साथीभाइको निम्तो प्राप्त हुने समय छ । अवसरको खोजीमा केही वौद्धिपु गर्नुपर्ला ।

**बृश्चिक (तो. ना. नि. नु. ने. नो. या. यि. यु) -** मेहनतले आम्दानी बढाउनेछ । दिगो फाइदा हुने

खर्च बढनाले कर्जा लिनपुर्ने आवश्यकता पर्न सक्छ ।

**कुम्भ (गु. गे. गो. सा. सि. सु. से. सो. दा) -** अतिको काममा अरूको मुख ताकनाले पछि परिनेछ । श्रमको उचित मूल्यांकन भए पनि प्रतिफल हात पार्न केही समय लाग्नेछ ।

**मीन (दि. दु. ध. ध. ज. दे. दो. घ. दि) -** प्रतिष्ठित काम गरेर धैरेको मन लोभ्याउन सकिनेछ । विशिष्ट व्यक्तिहरूसँग मित्रता बढ्नेछ ।

काम प्राप्त हुन सक्छ । श्रमको उचित मूल्यांकन होला ।

**धनु (ये. यो. म. मि. मु. घ. ण. ट. मे) -** पढाइमा प्रगति हुनेछ । तर, अतिको काममा अरूको मुख ताकनाले पछि परिनेछ । प्रतिफल हातपार्न केही समय लाग्नेछ ।

**मकर (भो. ज. जि. सि. खु. खे. खो. गा. गि) -** जिम्मेवारी बढिरहनेछ । तर, महत्वपूर्ण काम बीचमा रोकनाले मन खिन्न हुनेछ । आकस्मिक

खर्च बढनाले कर्जा लिनपुर्ने आवश्यकता पर्न सक्छ ।

**कुम्भ (गु. गे. गो. सा. सि. सु. से. सो. दा) -** अतिको काममा अरूको मुख ताकनाले पछि परिनेछ । श्रमको उचित मूल्यांकन भए पनि प्रतिफल हात पार्न केही समय लाग्नेछ ।

**मीन (दि. दु. ध. ध. ज. दे. दो. घ. दि) -** प्रतिष्ठित काम गरेर धैरेको मन लोभ्याउन सकिनेछ । विशिष्ट व्यक्तिहरूसँग मित्रता बढ्नेछ ।